

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಸರ್ಕಾರಿ ವೆಚ್ಚದಲ್ಲಿ ಸಚಿವರು ಕಚೇರಿ ಉಪಯೋಗಕ್ಕಾಗಿ ದಿನಪತ್ರಿಕೆ ಮತ್ತು ನಿಯತಕಾಲಿಕೆಗಳನ್ನು ಪಡೆಯುವ ಬಗ್ಗೆ
ಉಲ್ಲೇಖ: ಸರ್ಕಾರದ ಆದೇಶ ಸಂ. ಸಿಆಸುಇ 17 ಸಗ್ರನಿ 97 ದಿ: 27-6-1998

ಪ್ರಸ್ತಾವನೆ:

ಮೇಲೆ ಓದಲಾಗಿರುವ ಸರ್ಕಾರಿ ಆದೇಶದಲ್ಲಿ ಮುಖ್ಯಮಂತ್ರಿಗಳಿಗೆ, ಮಂತ್ರಿಗಳಿಗೆ ಹಾಗೂ ಸಚಿವಾಲಯದ ಅಧಿಕಾರಿಗಳಿಗೆ ಕಚೇರಿ ಉಪಯೋಗಕ್ಕಾಗಿ ಸರ್ಕಾರದ ವೆಚ್ಚದಲ್ಲಿ ದಿನಪತ್ರಿಕೆ : ನಿಯತಕಾಲಿಕೆಗಳನ್ನು ಪಡೆಯಲು ಅವಕಾಶ ಕಲ್ಪಿಸಲಾಗಿತ್ತು. ಅದರ ಪ್ರಕಾರ ಮುಖ್ಯ ಮಂತ್ರಿಯವರು, ಸಂಪುಟ ದರ್ಜೆ ಸಚಿವರು ಹಾಗೂ ರಾಜ್ಯ ಸಚಿವರು ಈ ಕೆಳಗೆ ನಮೂದಿಸಿದಂತೆ ದಿನಪತ್ರಿಕೆ ಮತ್ತು ನಿಯತಕಾಲಿಕೆಗಳನ್ನು ಪಡೆಯುತ್ತಿದ್ದಾರೆ.

1. ಮುಖ್ಯಮಂತ್ರಿಗಳ ಕಾರ್ಯಾಲಯ : 125 ಪತ್ರಿಕೆಗಳು (ದಿನ ಪತ್ರಿಕೆ ಮತ್ತು ನಿಯತಕಾಲಿಕೆಗಳನ್ನು ಒಳಗೊಂಡಂತೆ)
2. ಸಂಪುಟ ದರ್ಜೆ ಸಚಿವರು : 15 ದಿನಪತ್ರಿಕೆಗಳು (ಈ ಪೈಕಿ ಕನಿಷ್ಠ ಒಂದು ದಿನಪತ್ರಿಕೆ ಕನ್ನಡದ್ದಾಗಿರಬೇಕು ಹಾಗೂ ಒಂದು ನಿಯತಕಾಲಿಕೆ ಕನ್ನಡದ್ದಾಗಿರಬೇಕು)
3. ರಾಜ್ಯ ಸಚಿವರು : 10 ದಿನಪತ್ರಿಕೆಗಳು (ಈ ಪೈಕಿ ಒಂದು ಪತ್ರಿಕೆ ಕನ್ನಡದ್ದಾಗಿರಬೇಕು ಹಾಗೂ ಒಂದು ನಿಯತಕಾಲಿಕೆ ಕನ್ನಡದ್ದಾಗಿರಬೇಕು)

ಪತ್ರಿಕೆಯ ಸರಬರಾಜು ಹಾಗೂ ಬಿಲ್ ಪಾವತಿಯಲ್ಲಿ ಲೋಪದೋಷ ಉಂಟಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿರುವುದರಿಂದ ಮುಖ್ಯಮಂತ್ರಿಯವರ ಕಾರ್ಯಾಲಯ ಹಾಗೂ ಸಚಿವರು ಈಗ ಪಡೆಯುತ್ತಿರುವ ದಿನಪತ್ರಿಕೆ/ನಿಯತಕಾಲಿಕೆಗಳ ಗರಿಷ್ಠ ಸಂಖ್ಯೆಯ ಮಿತಿಯನ್ನು ತೆಗೆದು ಹಾಕಿ ಅದರ ಬದಲಿಗೆ ಗರಿಷ್ಠ ಮೊತ್ತವನ್ನು ನಿಗದಿಪಡಿಸುವುದು ಸೂಕ್ತವೆಂದೂ ಸರ್ಕಾರ ತೀರ್ಮಾನಿಸಿದೆ.

ಸರ್ಕಾರದ ಆದೇಶ ಸಂ. ಸಿಆಸುಇ 35 ಸಗ್ರನಿ 97, ಬೆಂಗಳೂರು, ದಿನಾಂಕ 6ನೇ ಮಾರ್ಚ್ 2000


ಸರ್ಕಾರದ ಆದೇಶ ಸಂ. ಸಿಆಸುಇ 17 ಸಗ್ರನಿ 97 ದಿನಾಂಕ 27-6-98ನ್ನು ಭಾಗಶಃ ಮಾರ್ಪಡಿಸಿ, ಕರ್ನಾಟಕದ ಮುಖ್ಯಮಂತ್ರಿಗಳು, ಹಾಗೂ ಸಚಿವರ (ಸಂಪುಟ ದರ್ಜೆ ಮತ್ತು ರಾಜ್ಯ ಸಚಿವರು) ಕಚೇರಿ ಉಪಯೋಗಕ್ಕಾಗಿ ಸರ್ಕಾರಿ ವೆಚ್ಚದಲ್ಲಿ ಈ ಕೆಳಗೆ ನಮೂದಿಸಿದ ಗರಿಷ್ಠ ಮೊತ್ತಕ್ಕೆ ಮೀರದಂತೆ ದಿನಪತ್ರಿಕೆ/ನಿಯತಕಾಲಿಕೆ (ಮ್ಯಾಗಜಿನ್) ಗಳನ್ನು ಪಡೆಯಲು ಸರ್ಕಾರ ಮಂಜೂರಾತಿ ನೀಡಿದೆ.

1. ಮುಖ್ಯಮಂತ್ರಿಯವರ ಕಾರ್ಯಾಲಯ : ಯಾವುದೇ ಮಿತಿ ಇರುವುದಿಲ್ಲ
2. ಸಂಪುಟ ದರ್ಜೆ ಸಚಿವರು/ರಾಜ್ಯ ಸಚಿವರು : ದಿನಪತ್ರಿಕೆ/ನಿಯತಕಾಲಿಕೆಗಳ ಒಟ್ಟು ವೆಚ್ಚ ಮಾಸಿಕ ರೂ. 2,500/- (ಎರಡು ಸಾವಿರದ ಐನೂರು ರೂಪಾಯಿಗಳು) ಮೀರತಕ್ಕದ್ದಲ್ಲ

ಈ ನಿಬಂಧನೆಯನ್ನು ಗಮನದಲ್ಲಿಟ್ಟುಕೊಂಡು ಗೌರವಾರ್ಹ ಏಜೆನ್ಸಿ (Reputed Agency) ಗಳಿಂದ ದಿನಪತ್ರಿಕೆ/ನಿಯತಕಾಲಿಕೆಗಳನ್ನು ತರಿಸಿಕೊಳ್ಳತಕ್ಕದ್ದು ಮತ್ತು ಬಿಲಿನ ಮೇಲೆ ಅಗತ್ಯ ಧೃಢೀಕರಣ ಮಾಡಿ ಸಿಆಸುಇ (ಲೆಕ್ಕಪತ್ರ ವಿಭಾಗದಿಂದ ಮುಂಗಡ ಹಣ ಪಾವತಿ ಮಾಡಲು ಹಾಗೂ ಹಣ ಮರುಪಾವತಿ ಮಾಡಿಕೊಳ್ಳಲು (ಯುಎಸ್ ಸಮಯಕ್ಕೊಳಪಟ್ಟು) ಸಂಬಂಧಪಟ್ಟ ಆಪ್ತಕಾರ್ಯದರ್ಶಿಗಳಿಗೆ ಅಧಿಕಾರ ನೀಡಲಾಗಿದೆ.

ಈ ಆದೇಶವು ದಿನಾಂಕ 1-4-2000 ದಿಂದ ಜಾರಿಗೆ ಬರುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು
ಅವರ ಹೆಸರಿನಲ್ಲಿ,



(ಐಂ.ಎನ್. ಈರೇ ಗೌಡ)

ಮುಖ್ಯ ಗ್ರಂಥಾಧಿಕಾರಿ ಹಾಗೂ ಸರ್ಕಾರದ ಅಧೀನ ಕಾರ್ಯದರ್ಶಿ

ಶ್ರೀ ಸಿ.ಆ.ಸು.ಇ (ಗ್ರಂಥಾಲಯ)

ಇವರಿಗೆ:

1. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು.
2. ಮುಖ್ಯಮಂತ್ರಿಯವರ ಕಾರ್ಯದರ್ಶಿ
3. ಸರ್ಕಾರದ ಕಾರ್ಯದರ್ಶಿ, ಸಿಆಸುಇ
4. ಸರ್ಕಾರದ ಕಾರ್ಯದರ್ಶಿ, ಆರ್ಥಿಕ ಇಲಾಖೆ
5. ಮುಖ್ಯ ಮಂತ್ರಿಯವರ ಕಾರ್ಯದರ್ಶಿಯವರ ಆಪ್ತಕಾರ್ಯದರ್ಶಿ
6. ಎಲ್ಲಾ ಸಚಿವರ ಆಪ್ತ ಕಾರ್ಯದರ್ಶಿ
7. ಅಧೀನ ಕಾರ್ಯದರ್ಶಿ, ಸಿಆಸುಇ (ಲೆಕ್ಕಪತ್ರ)